


Azərbaycan tarixində elə günlər var ki, onlar sadəcə təqvimdəki bir tarix kimi qalmır, millətin ruhuna, yaddaşına, gələcək yoluna işıq saçır. Laçın günü də belə günlərdən biridir. Bu gün təkcə bir rayonun azad olunması ilə məhdudlaşmır, əksinə, bütöv Azərbaycan xalqının arzularının, ümidlərinin, uzun illər çəkən həsrətinin, şəhid qanı ilə yağrulmuş mübarizəsinin rəmzi kimi tarixə həkk olunub.



Laçın adı ilə yanaşı, özü də gözəllik simvolu olan, təbiəti ilə cənnət məkan adlandırılan diyarıdır. Qarabağın qapısı, strateji mövqeyi ilə seçilən bu rayon həm də mənəvi dəyərləri, qədim-tarixi abidələri, mədəniyyəti ilə xalqımızın qəlbində xüsusi yer tutur. 1992-ci ilin may ayında Laçının işğalı Azərbaycan xalqının həyatına böyük zərbə vurdu. Təkcə torpağın itirilməsi yox, həm də ev-eşiyindən didərgin düşən minlərlə insanın ağrısı Qarabağın bağrında açılan böyük yarayla yadda qaldı. Həmin gündən etibarən, Laçın adı çəkiləndə, insanların gözələrində həsrət, nısgıl, amma eyni zamanda qürur və döyüş ruhu canlanırdı.

İllər ötsə də, Azərbaycan xalqı bu işğalla barışmadı. Dövlətimiz gücləndikcə, qüdrətli ordumuz formalaşdıqca laçınlıların qəlbində bir inam yaşayırdı: "Laçın geri qayıdacaq!" O qayıdış anı isə 2020-ci ilin Vətən müharibəsindən sonra gəldi. 44 günlük Zəfər müharibəsində əldə olunan Qələbə nəticəsində Laçın rayonu da düşmənin tapdağında azad edildi. Bu günün adı Laçın günü olaraq tarixə düşdü.

Laçının azadlığı Azərbaycan xalqının milli birliyinə, ordumuzun qəhrəmanlığının, şəhidlərimizin müqəddəs qanının nəticəsidir. Bu, təkcə hərbi qələbə yox, həm də mənəvi dirçəliş, 30 illik həsrətə son qoyulması, tarixi ədalətin bərpasıdır. Hər bir azərbaycanlı üçün Laçın günü milli qürur, iftixar günüdür. Çünki həmin gün Azərbaycanın bütövlüyü, müstəqilliyi və gücü bir daha sübut olunub.

Laçın Günü'nün mahiyyəti ni yalnız hərbi uğur kimi dəyərləndirmək azdır. Bu gün həm də azərbaycanlılıq ideyasının qələbəsidir. Çünki işğal illərində bütün bir nəsil Laçının adını öz şeirlərində, mahnılarında, xatirələrində yaşadı. Məcburi köçkünlər

harada yaşamasından asılı olmayaraq, doğma yurdlarının xiffətini ürəklərində daşıdılar. Onların gözələrindəki

mək deməkdir. Çünki bu torpaqlar onların qanı bahasına azad edilib. Onların igidliyi, Vətənə bağlılığı, fədakarlığı olmasaydı, bu gün Laçının azadlığından danışa bilməzdik. Hər il Laçın Günü'ndə xalqımız qəhrəman oğullarını xatırlayır, onların ruhuna dualar edir. Bu da bir daha göstərir ki, Laçın təkcə bir məkan yox, həm də Vətən uğrunda canını fəda edənlərin əbədi yurduudur.

Bütün bunlarla yanaşı, Laçın Günü bizə bir dərs də verir: Vətəni qorumaq hər bir vətəndaşın borcudur. Tarix sübut etdi ki, yalnız birlikdə, dövlətin ətrafında sıx birleş-

Laçın Günü inamın gerçəkliyə çevrildiyi andır



həsət o torpaqlara qayıdış gününə inamla yağrulmuşdu. Laçın Günü bu inamın gerçəkliyə çevrildiyi andır.

Bu gün, həm də gələcəyə baxış günüdür. Laçının yenidən qurulması, kəndlərin, şəhərin bərpası, yolların, məktəblərin, mədəniyyət ocaqlarının tikilməsi - bütün bunlar mənəvi dirçəlişdir. Laçın günü bizə göstərir ki, Azərbaycan xalqı nə qədər böyük sınaqlardan keçsə də, yenilməz, mübariz və qalibdir.


Laçın təkcə bir coğrafi məkan deyil, həm də milli kimliyimizin, tarixi yaddaşımızın bir parçasıdır. Orada qalan hər daş, hər bulaq, hər qaya babalarımızın sesini daşıyır. Bu torpaqlara qayıdış sadəcə evlərə dönmək deyil, həm də tarixə, köklərə, milli varlığa dönüşdür. Bu baxımdan Laçın günü hər bir azərbaycanlının qəlbində müqəddəs bayram kimi yaşayır.

Laçın gününü qeyd etmək həm də şəhidlərimizi yad et-

məklə, inamla irəli getməklə böyük qələbələr qazanmaq mümkündür. Laçın günü həm də gələcək nəsillər üçün bir çağırışdır - Vətəni sevmək, qorumaq, inkişaf etdirmək hər kəsin ən ali borcudur.

Laçın yalnız hərbi-strateji mövqeyi ilə deyil, həm də təbiətinin gözəlliyi ilə seçilir. Qarlı dağlar, yaşıl meşələr, sərin bulaqlar, geniş çəmənliklər bu diyarı Azərbaycanın ən füsunkar guşələrindən birinə çevirib. Laçının hər bir kəndi, hər bir təpəsi xüsusi mənzərə yaradır. Bu gözəlliklər illərlə düşmənin tapdağında qalsa da, xalqımızın yaddaşından silinmədi. İndi isə həmin təbiət yenidən sahiblərinə qovuşub və həyatın canlanmasında daha da gözəlləşir.

Tarix boyu Laçın təkcə coğrafi məkan deyil, həm də mədəniyyət mərkəzi kimi tanınıb. Burada qədim qalalar, məscidlər, məbədlər, körpülər mövcud olub. Bu abidələr Azərbaycan xalqının tarixinin,



Azərbaycan Respublikasının Medianın İnkişafı Agentliyi

Layihə çərçivəsində

Yazı Azərbaycan Respublikasının Medianın İnkişafı Agentliyinin dəstəyi ilə "İşğaldan azad olunmuş ərazilərə "Böyük Qayıdış" istiqaməti üzrə layihə çərçivəsində hazırlanıb.

sivilizasiyasının canlı şahidləridir. Laçının azad olunması ilə bu abidələrin də bərpasına, qorunmasına imkan yaradır. Bu isə milli-mədəni yaddaşımızın dirçəlişi deməkdir.

Laçın həm də Azərbaycanı dünyaya bağlayan mühüm yolun üzərində yerləşir. Laçın

çərçivəsində Laçında müasir yollar, körpülər, enerji xətləri, məktəblər, xəstəxanalar, mədəniyyət evləri tikilir. "Ağıllı kənd" layihələri, ekoloji təmiz yaşayış məntəqələri gələcəyin Laçınına daha da cazibədar edəcək. Bu işlər bir daha göstərir ki, Laçın sadəcə geri

qayıtmayıb, həm də yeni bir həyat mərhələsinə qədəm qoyub.

Laçın Günü'nün ən böyük mənası gələcəyə inamda gizlənir. Artıq Azərbaycan xalqı bilir ki, heç bir güc onun iradəsini sındıra bilməz. Hər bir azərbaycanlı əmindir ki, Vətən uğrunda birləşəndə əldə olunmayacaq zirvə yoxdur. Laçın günü bu inamı, bu iradəni daha da gücləndirir.

Nəticə etibarilə, Laçın Günü Azərbaycan tarixində qürurla anılan, xalqın milli birliyini, dövlətin qüdrətini, ordunun qəhrəmanlığını əks etdirən bir gündür. Bu gün təkcə bir rayonun azad olunması deyil, bütövlükdə Azərbaycan xalqının tarixi qələbəsinin, ədalətin bərpasının simvoludur. Hər bir azərbaycanlı üçün Laçın Günü həm sevinc, həm qürur, həm də məsuliyyət günüdür. Çünki biz bu zəfəri qoruyub saxlamaq, Laçını və bütün Qarabağı gələcək nəsillərə daha da gözəl şəkildə ötürmək məsuliyyəti daşıyıq.

Yunis İSRƏFİLOV

